

» थोडक्यात

सिंधू जल

करार स्थगितच!

नवी दिल्ली: पाकिस्तानकडून सीमापार दहशतवादास आजही खतपाणी घालणे सुरू असल्याने भारताने सिंधू जल करारावरील स्थगिती अद्याप कायम ठेवली आहे', अशा शब्दांत भारताने पाकिस्तानला खडसावले आहे. 'भारताचा याविषयीचा पवित्र सातत्यपूर्ण आहे', असेही भारताने म्हटले आहे. 'या कराराचा भंग करणार्यांचे हात छाटले जातील', अशी दपोंक्ती पाकिस्तानने नुकतीच केली होती. त्या पार्श्वभूमीवर रणधीर जयस्वाल यांनी शुक्रवारी हे प्रत्युत्तर दिले. पाकिस्तानने सीमापार दहशतवादास प्रोत्साहन देणे कायमस्वरूपी बंद करायला हवे. तसेच, या धोरणाची त्यांनी हमी देण्याची गरज असून त्यात भविष्यात बदल होता कामा नये. मात्र, आजही त्यांच्याकडून सीमापार दहशतवादास खतपाणी घातले जात आहे. त्यामुळे सिंधू जल करारास स्थगिती देण्याचे आमचे धोरण कायम आहे, असे जयस्वाल म्हणाले.

खासगी रुग्णालयांवर

नियंत्रणासाठी नवे विधेयक!

मुंबई : राज्यातील सर्व प्रकारची खासगी रुग्णालये, नर्सिंग होम, क्लिनिक, डायग्नोस्टिक सेंटर, पॅथॉलॉजी लॅब आणि डे-केअर सेंटर यांना एकाच कायद्याच्या चौकटीत आणण्यासाठी 'महाराष्ट्र क्लिनिकल एस्टॅब्लिशमेंट (नॉंदणी व नियमन) विधेयक, २०२६' शुक्रवारी विधानसभेत मांडण्यात आले. या विधेयकामुळे खासगी आरोग्यसेवेत पारदर्शकता वाढविणे, रुग्णांची आर्थिक पिढवणूक रोखणे व किमान आरोग्यसेवा सुनिश्चित करण्याचा उद्देश आहे. सर्व खासगी रुग्णालये, क्लिनिक, मॅटर्निटी होम, डिस्पेन्सरी, सॅनिटोरियम, पॅथॉलॉजी, जेनेटिक व रेडिओ-डायग्नोस्टिक प्रयोगशाळांना नोंदणी करणे बंधनकारक राहणार आहे.

अकोला शहराचा पाणी पुरवठा लांबणार सात दिवसाआड होणार पाणीपुरवठा

प्रतिनिधी दि. ४ जुलै

अकोला शहराला तुरास पाच दिवसाआड पाणी पुरवठा केला जात आहे. पण, धरणातील घटता जलसाठा पाहता सात दिवसाआड पाणी पुरवठा करण्याच्या हालचाली महापालिकेत सुरू आहे. अकोलेकरांना पाणी टंचाई पाहता पाणी बचतीचा मार्ग स्विकारावा लागेल. काटेपुर्णा प्रकल्पातून अकोल्याला पाणी पुरवठा केला जातो. काटेपुर्णा प्रकल्पात १६ दशलक्ष घनमीटर पाणीसाठा आहे. अर्थात केवळ १९ टक्के जलसाठा महान येथील

धरणात आहे.

तर वान प्रकल्पात ३४ दशलक्ष घनमीटर पाणी असून तो साठा देखील ३४ टक्के इतका आहे. असे असताना आता भविष्यातील पाणी पुरवठ्याचे नियोजन पाहता ते लांबण्याचे चिन्ह आहे. अकोला महापालिका शहरातील नागरिकांना दर पाचव्या दिवशी पाणी पुरवठा करत आहे. तो भविष्यात सातव्या दिवशी करण्याची प्रशासनाची तयारी सुरू झाली आहे. त्यामुळे पुढील काही दिवसात यावर अमलबजावणी झाल्यास सातव्या दिवशी अकोलेकरांना पाणी पुरवठा होईल.

कारंजा ते मानोराच्या कुपटा घाटात अपघात

तिप्पर-कारची समोरासमोर धडक, दोघांचा जागीच मृत्यू

प्रतिनिधी दि. ४ जुलै

वाशिम जिल्ह्यातील कारंजा-मानोरा मार्गावरील कुपटा घाटात आज सकाळी साडेदहाच्या सुमारास भीषण अपघात झाला. कुपटा येथून मानोराकडे जाणाऱ्या कारची टिप्परशी समोरासमोर धडक होऊन कारमधील दोघांचा जागीच मृत्यू झाला. अपघातामुळे काही काळ या मार्गावरील वाहतूक विस्कळीत झाली होती.



प्राथमिक माहितीनुसार, एक कार कुपटा येथून मानोराकडे जात असताना घाटात भरधाव वेगाने समोरून येणाऱ्या टिप्परची जोरदार धडक बसली. धडक इतकी भीषण होती की कारचा चुराडा झाला आणि कारमधील दोघांचा घटनास्थळीच मृत्यू झाला.

घटनेची माहिती मिळताच 108 रुग्णवाहिकेचे पायलट लक्ष्मण चव्हाण तातडीने घटनास्थळी दाखल झाले. त्यानंतर दोन्ही मृतदेह पुढील कार्यवाहीसाठी मानोरा ग्रामीण रुग्णालयात हलविण्यात आले. अपघाताची माहिती मिळताच पोलीसही घटनास्थळी दाखल झाले असून पंचनामा करून पुढील तपास सुरू करण्यात आला आहे. मृतांची ओळख आणि अपघाताचे नेमके कारण अद्याप स्पष्ट झालेले नाही.



प्रतिनिधी दि. ४ जुलै

अकोला: 'सर्वसामान्यांचे रक्त शोषणाऱ्या भ्रष्ट व्यवस्थेला लाचलुचपत प्रतिबंधक विभागाने एक मोठा हादरा दिला आहे. अवघ्या १० हजार रुपयांची लाच घेताना रंगेहात पकडल्या गेलेल्या अकोल्याचे सह जिल्हा निबंधक व मुद्रांक जिल्हाधिकारी किरण चौधरी यांच्या या येथील घरावर

झडतीत काय काय जप्त झाले?

» जळगाव येथील घर म्हणजे पेशांची खाणच असल्याचे स्पष्ट झाले आहे. पोलिसांनी जप्त केलेल्या मालमतेचा तपशील दिला आहे. दीड कोटी रुपये कॅश, सोन्याचे दागिने ६० लाख रुपये, सोने खरेदीच्या पावत्या ११ लाख रुपये, खरेदीखत आणि बक्षिसपत्रे ६२ लाख रुपये, एकूण जप्त मालमत्ता ३ कोटी अशी माहिती प्राप्त झाली आहे.

पडलेल्या धाडीत तब्बल ३ कोटी रुपयांचे काळे घबाड हाती आले आहे. या कारवाईने महसूल आणि मुद्रांक शुल्क विभागात प्रचंड खळबळ उडाली असून, 'हा तर फक्त

हिमनगाचा शेंडा आहे, विभागातील इतर बड्या माशांचीही अपसंपदा तपासा!' अशी आक्रमक मागणी आता जनतेतून जोर धरू लागली आहे.

धरात नातेवाइकांचा छुप्या मार्गाने प्रवेश !

» अकोला लाचलुचपत प्रतिबंधक विभागाने कारवाईपूर्वी किरण चौधरी यांचे जळगावच्या विष्णुनगर भागातील घर सीलबंद केले होते. मात्र, काळा पैसा आणि पुरावे नष्ट करण्याच्या उद्देशाने संशयितांच्या काही नातेवाइकांनी या सीलबंद घरात छुप्या मार्गाने प्रवेश केल्याचा धक्कादायक प्रकार समोर आला. कायद्याला आव्हान

देणाऱ्या या नातेवाइकांवर तातडीने गुन्हा दाखल करण्यात आला असून पोलिसांनी पुढील पावले उचलली. चौधरी यांच्या पत्नी मनीषा चौधरी, शासकीय पंच, गोल्ड व्हॅल्यूअर आणि बँक कॅशियरच्या समक्ष घेतलेल्या मॅरिथॉन झडतीत जे समोर आले, त्याने तपास यंत्रणांचेही डोळे पांढरे झाले.

'त्या' छुप्या नेटवर्कचा बिमोड कधी होणार ?

» केवळ किरण चौधरी यांच्यावर कारवाई करून चालणार नाही, तर या संपूर्ण विभागाची 'स्वच्छता मोहीम' राबवण्याची गरज आहे. सध्या अकोला पोलीस आणि लाच लुचपत प्रतिबंधक विभाग किरण

दस्त नोंदणी विभागा की एजंटचा अड्डा ?

अकोल्यात सध्या दस्त नोंदणीसाठी हजारो रुपये एजंटमार्फत उघडपणे घेतले जात असून विभागाचे कामकाज पूर्णपणे कोलमडल्याचे चित्र आहे. बनावट लोकांना उभे करून दस्त नोंदणी करण्याचे गंभीर प्रकारही समोर येत आहेत. १० हजारांच्या लाचेचे मूळ थेट ३ कोटींच्या काळ्या पैशांपर्यंत पोहोचल्याने, सर्वसामान्य नागरिकांची होणारी आर्थिक पिढवणूक चव्हाट्यावर आली आहे. 'हा तर केवळ हिमनगाचा शेंडा आहे. दस्त नोंदणी विभाग आणि एजंट यांच्यातील छुप्या वसुलीचे हे नेटवर्क अत्यंत मजबूत आहे. जर या विभागातील इतर वरिष्ठ आणि लाचखोर अधिकार्यांच्या संपत्तीची सखोल चौकशी झाली, तर अजून मोठी बेनामी संपत्ती उघडकीस येईल!

— सुजाण नागरिक, अकोला.

चौधरी यांच्या बँक खात्यांची आणि इतर बेनामी मालमतेची चौकशी करत आहेत. मात्र, एजंट आणि दस्त नोंदणी विभागातील कर्मचार्यांचे हे छुपे वसुली नेटवर्क लाचलुचपत

प्रतिबंधक विभाग पाडून टाकणार का ? की इतर भ्रष्ट कर्मचारी व बडे अधिकारी यातून सहीसलामत सुटणार ? असा संतप्त सवाल आता जनतेतून विचारला जात आहे.

दिलीप वळसे पाटील राज्याचे नवे अर्थमंत्री होणार?

प्रतिनिधी दि. ४ जुलै



पंढरपूर : महाराष्ट्राच्या राजकीय वर्तुळात सध्या अर्थमंत्री पदावरून पुन्हा एकदा जोरदार हालचाली सुरू झाल्या आहेत. हे महत्वाचे पद राष्ट्रवादी काँग्रेस (अजित पवार गट) पक्षाकडे येणार असल्याचे बोलले जात असून, यासाठी ज्येष्ठ नेते आणि माजी मंत्री दिलीप वळसे पाटील यांच्या नावाची जोरदार चर्चा रंगली आहे. या पार्श्वभूमीवर दिलीप वळसे

पाटील यांनी पंढरपुरात विठ्ठल दर्शनासाठी आले असता माध्यमांशी संवाद साधला. 'मी अर्थमंत्री होणार, ही चर्चा फक्त माध्यमांमध्ये सुरू असून याबाबतचा अंतिम निर्णय आमचे पक्षश्रेष्ठी योग्य वेळी घेतील,' असे स्पष्टीकरण त्यांनी दिले आहे.

उपमुख्यमंत्री शिंदे रुग्णालयात दाखल!

ठाणे : राज्याचे उपमुख्यमंत्री आणि शिंदेसेनेचे (शिंदे गट) सर्वेसर्वा एकनाथ शिंदे यांची प्रकृती अचानक बिघडल्याने त्यांना शुक्रवारी ठाण्यातील एका खासगी रुग्णालयात दाखल करण्यात आल्याची प्राथमिक माहिती आहे. त्यांच्यावर सध्या तज्ज्ञ डॉक्टरांच्या निगराणीखाली उपचार सुरू असून एकनाथ शिंदे यांनी प्रकृती पूर्णपणे स्थिर आहे.



ठाकरेंनी आंदोलन पुकारल्यावर 'आरएसएस'ने दिले निवेदन!

राम मंदिर देणगी घोटाळाप्रकरण ; राऊतांची टीका

प्रतिनिधी दि. ४ जुलै

मुंबई : राम मंदिर देणगी घोटाळाप्रकरणी चौकशी सुरू आहे. या चौकशीतून अनेकविध धक्कादायक माहिती समोर येत आहे. त्यामुळे राज्याचे माजी मुख्यमंत्री उद्धव ठाकरे यांनी मुंबई रामरक्षा आंदोलनाची हाक दिली. त्यानंतर आता संजय राऊत यांनी मोठा दावा केला



आहे. उद्धव ठाकरेंनी आंदोलन पुकारल्यानंतर राष्ट्रीय स्वयंसेवक संघाने राम मंदिर देणगी घोटाळाप्रकरणी निवेदन दिले, असे संजय राऊत म्हणाले. शनिवारी ते माध्यमांशी बोलत

होते. 'राम मंदिर देणगी घोटाळाप्रकरणी कारवाई होईल. पण कारवाई होताना दिसत नाही. एखाद्या गुन्हात जेव्हा पाचपेक्षा जास्त लोक सहभागी असतात, तेव्हा ती चोरी नसते, तो दरोडा असतो. त्यामुळे राम मंदिरावर दरोडा पडला आहे. राम मंदिराच्या ट्रस्टवरच कारवाई व्हायला हवी, कारण ते कर्तव्यास मुकले आहेत', असे संजय राऊत म्हणाले.

संपूर्ण लग्न बस्ता

हर खरेदी पर उपहार पक्का*

जितनी ज्यादा खरेदी उतना ही शानदार उपहार

आराधना

होलसेल शॉपिंग मॉल

फॅशन | ज्वेलरी | विल्ड्रेन्स वेअर | शूज व सॅडल | होम डेकोर | मॅचिंग

जवाहर रोड, अमरावती. ☎ 2574594

L-2, बिझीलॅन्ड, नांदगावपेठ, अमरावती

नगरसेवक सागर भारुकांचे आरोप बिनबुडाचे आणि तथ्यहीन

वनसंरक्षक	(वन्यजीव)	क्षेत्रातील सर्व पर्यटन प्रवेशद्वारे तीन
कार्यालयाच्या	मार्गदर्शक	महिन्यांसाठी बंद ठेवण्यात येणार
सूचनांनुसार तसेच मेळ्यात व्याघ्र		आहेत. पावसाळ्यात जंगलातील
प्रकल्पाचे क्षेत्र संचालक यांच्या		रस्ते चिखलमय होणे, दरडी
निर्देशानुसार हा निर्णय घेण्यात		कोसळण्याचा धोका वाढतो, असे
आला आहे. त्यानुसार कोअर		वनविभागाचे सांगितले.

कामाच्या ठिकाणी महिलांसाठी सुरक्षित वातावरण निर्माण करणे ही सर्वांची सामूहिक जबाबदारी

प्रतिनिधी ४ जुलै

अमरावती: कामाच्या ठिकाणी महिलांसाठी सुरक्षित वातावरण निर्माण करणे ही सर्वांची सामूहिक जबाबदारी आहे. शासनाच्या महिला केंद्रित योजनांचा लाभ प्रत्येक पात्र महिलापर्यंत पोहोचला पाहिजे, असे प्रतिपादन राष्ट्रीय महिला आयोगाच्या अध्यक्षा विजया रहाटकर यांनी केले आहे.

येथील महसूल भवन येथे आयोजित बैठकीत त्यांनी महिला सुरक्षा, सक्षमीकरण आणि शासकीय योजनांच्या अंमलबजावणीचा सविस्तर आढावा घेतला, त्यावेळी त्या

राष्ट्रीय महिला आयोगाच्या अध्यक्षा विजया रहाटकर

बोलत होत्या.

याप्रसंगी बोलताना श्रीमती रहाटकर यांनी सर्व शासकीय विभागांना एका महिन्याच्या आत आपल्या कार्यालयामध्ये 'पॉश' म्हणजेच लैंगिक छळ प्रतिबंधक समिती स्थापन करण्याचे निर्देश दिले. या समित्या स्थापन करून त्याचा सविस्तर अहवाल संबंधित जिल्हा प्रशासनाकडे सुपूर्द करावा, असेही त्यांनी स्पष्ट केले.

या आढावा बैठकीला विभागीय आयुक्त नयना गुंडे, जिल्हाधिकारी आशिष येरेकर, यवतमाळचे जिल्हाधिकारी विकास मीना, बुलढाण्याचे जिल्हाधिकारी डॉ.



प्रवीण कुमार देवरे, नाशिम जिल्हाधिकारी योगेश कुंभेजकर, जिल्हा परिषद मुख्य कार्यकारी अधिकारी सत्यम गांधी तसेच वन विभागाच्या मुख्य वन संरक्षक ज्योती बॅनर्जी, वनसंरक्षक अर्जुना के आर यांच्यासह सर्व प्रमुख विभागांचे अधिकारी उपस्थित होते. श्रीमती रहाटकर म्हणाल्या की,

प्रशासनामार्फत जिल्ह्यातील सर्व समित्यांना टप्प्याटप्प्याने प्रशिक्षण देण्यात यावे. यासाठी येत्या चार महिन्यांचा एक सुनियोजित कार्यक्रम तयार करून राबविण्यात यावा. महिलांविरुद्ध घडणाऱ्या गुन्हांमध्ये पीडित महिलांना तातडीने आणि अत्यंत संवेदनशीलतेने न्याय मिळणे आवश्यक असल्याचे त्यांनी यावेळी सांगितले. कामाच्या ठिकाणी महिलांसाठी अत्यंत सुरक्षित, भयमुक्त आणि सन्मानजनक वातावरण निर्माण करणे ही सर्वच शासकीय यंत्रणांची सामूहिक जबाबदारी आहे, असेही त्या

सोमवारी अचलपूर येथे निवृत्तीवेतनधारकांचा मेळावा

अमरावती: लेखा व कोषागारे विभागातर्फे अचलपूर तालुक्यातील निवृत्तीवेतनधारक, कुटुंब निवृत्तीवेतनधारकांसाठी निवृत्तीवेतन मेळावा आयोजित करण्यात आला आहे. या मेळाव्यात महाउपलब्धी अंपद्वारे निवृत्तीवेतनासंबंधात माहिती व सेवांची माहिती देण्यात येणार आहे.

सदर मेळावा अचलपूर उपविभागीय अधिकारी कार्यालयातील सभागृहात दुपारी ३ वाजता आयोजित करण्यात आले आहे. या मेळाव्यात निवृत्तीवेतनधारक, कुटुंब निवृत्तीवेतनधारकांनी निवृत्ती वेतनाबाबत वरीष्ट कोषागार अधिकारी विजय जवंजाळ, हे मार्गदर्शन करणार आहेत. मेळाव्याल निवृत्ती वेतनधारक तथा कुटुंब निवृत्ती वेतनधारकांनी उपस्थित राहावे, असे आवाहन निवृत्त वेतन कोषागार अधिकारी अमोल इखे यांनी केले आहे.

गोरक्षण संस्थेला वध्यंतव शिबीराचा लाभ

◆ नरदोडा येथील शासकीय पशु वैद्यकीय चमूचे सहकार्य

प्रतिनिधी ४ जुलै

दर्यापूर : महाराष्ट्र शासनाच्या पशुवैद्यकीय कार्यालयाद्वारे तालुक्यातील सर्वच केंद्रावर तथा गोरक्षण स्थळी वेळोवेळी विविध मोफत शिबिरांचे आयोजन करण्यात येत असते . या नुसार दर्यापूर तालुक्यातील नरदोडा या केंद्रा अंतर्गत येत असलेल्या गाडगेबाबा गोरक्षण संस्था स्थळावर नुकतेच वंध्यत्व तपासणी तथा निवारण शिबिर संपन्न झाले . या मध्ये जवळपास शंभर गायींची तपासणी करण्यात आली. सुविधा व संगोपन यासाठी तपासणी अहवाला नुसार गोरक्षण संस्थेस काळजी व औषध उपचार याबाबत योग्य सुचना देण्यात आल्या . संपूर्णपणे मोफत राबविण्यात आलेल्या गोवंश संगोपनाच्या या



महत्त्वपूर्ण सेवा शिबिरात पशुसंवर्धन दर्यापूर विभाग सहाय्यक आयुक्त डॉ प्रतिक बोडखे यांचे प्रमुख मार्गदर्शनात नरदोडा उपकेंद्राचे पशुसंवर्धन विकास अधिकारी डॉ वृषभ मानकर , परीचर अंकुश माहलकर यांनी कार्य पूर्तता केली . याप्रसंगी सेवानिवृत्त पशुसंवर्धन आयुक्त डॉ दिपक उफाळे यांचा शिबीरातील उत्स्फूर्त सहभाग मोलाचा तथा प्रेरणादायी

पी.आर. पोटे पाटील कृषी महाविद्यालयात कृषी दिन साजरा

प्रतिनिधी ४ जुलै

अमरावती: डॉ. पंजाबराव देशमुख कृषी विद्यापीठ अकोला संलग्नित पी. आर. पोटे पाटील कृषी महाविद्यालय, अमरावती येथे राष्ट्रीय सेवा योजनेच्या वतीने महाराष्ट्राच्या शेतीला आधुनिकतेची दिशा देणारे, हरितक्रांतीचे प्रणेते वसंतराव नाईक यांच्या जयंतीनिमित्त कृषी दिन व वृक्षारोपण कार्यक्रम आयोजित करण्यात आला. महाविद्यालयाचे प्राचार्य डॉ. अनिल ठाकरे यांच्या हस्ते माजी कृषिमंत्री स्व.



वसंतरावजी नाईक यांच्या प्रतिमेच्या पूजनाने कार्यक्रमाची सुरुवात करण्यात आली. त्यानंतर महाविद्यालय परिसरात प्राचार्य व रा.से.यो.स्वयंसेवक यांच्या हस्ते बेल, आंबा, वड, पिंपळ या वृक्षांची

सत्रातील विद्यार्थ्यांनी शेतकऱ्यांच्या बांधावर जाऊन विविध कार्यक्रमाचे आयोजन देखिल केले तसेच गावामध्ये कृषीदिंडी काढून, वृक्षारोपण करून कृषी दिन साजरा करण्यात आला.

सदर कार्यक्रम उपप्राचार्य नितेश चौधरी व महाविद्यालयाचे राष्ट्रीय सेवा योजनेचे कार्यक्रमाधिकारी प्रा.श्रद्धा देशमुख यांच्या मार्गर्शनाखाली घेण्यात आला. सदर कार्यक्रमास महाविद्यालयातील सर्व शिक्षक शिक्षकेतर कर्मचारी व विद्यार्थी मोठ्या संख्येने उपस्थित होते.

स्मार्ट (टिओडी) मीटर शंका निरसन मेळाव्यात ग्राहकांचे समाधान

मेळाव्यातून महावितरणने साधला ग्राहकांशी साधला संवाद

प्रतिनिधी ४ जुलै

अमरावती: महावितरणकडून स्मार्ट मीटरबाबत ग्राहकांच्या शंका दूर करण्यासाठी व जनजागृतीसाठी परिमंडळात आयोजित मेळाव्याला वीज ग्राहकांचा उत्तम प्रतिसाद मिळाला. मेळाव्यात आलेल्या वीज ग्राहकांना चेक मीटर व्दारे प्रात्यक्षिकांच्या माध्यमातून माहिती देण्यात आल्याने वीज ग्राहकांनी समाधान व्यक्त केले.

मुख्य अभियंता अशोक साळुंके यांच्या मार्गदर्शनात आणि अधीक्षक अभियंते दिपक देवहाते (अमरावती), रूपेशे टेंभुर्णे (यवतमाळ) यांच्या पुढाकारातून परिमंडळात आयोजित मेळाव्याला ८४७ वीज ग्राहकांनी भेट देत स्मार्ट मीटर विषयी माहिती जाणून



घेतली. महावितरण अमरावती परिमंडळात ३० जून ला उपविभाग निहाय मेळाव्याचे आयोजन करण्यात आले होते. मेळाव्यात काळानुरूप आणि वीजमीटरच्या तंत्रज्ञानात होत गेलेल्या बदलांची माहिती दिली. जुने फिरणारे चकतीला मीटर पासून ते इलेक्ट्रॉनिक मीटर, रेडीओ फ्रीक्वेन्सी मीटर पर्यंतचा होत गेलेला ग्राहकाभिमुख बदलांचा इतिहास सांगत स्मार्ट

मीटर अधिक अचूक असून वीजवापर आहे तेवढाच नोंदवला जातो, त्यामुळे बिलिंगाबाबत असलेल्या तक्रारी कश्या कमी झाल्यात याबाबत माहिती देण्यात आली. स्मार्ट मीटर स्वताच मीटर वाटन करत असल्याने रिडींगमध्ये होणारा मानवी हस्तक्षेप टाळून नेमके वीज वापराचे बील दिले जाते.त्यामुळे बिलिंगविषयीच्या तक्रारी कमी झाल्याची माहिती देण्यात आली.

प्रतिनिधी ४ जुलै

अमरावती: राष्ट्रीय महिला आयोगाच्या वतीने आज जिल्हाधिकारी कार्यालयातील नियोजन भवनात जनसुनावणी घेण्यात आली. यात ५८ तक्रारी विचारात घेण्यात आल्या. विशेष म्हणजे उपस्थित सर्व तक्रारदारांशी आयोगाच्या अध्यक्षा विजया रहाटकर यांनी व्यक्तिशः भेट दिली आणि त्यांच्या तक्रारीच्या अनुषंगाने संबंधितांना निर्देश दिले.

जनसुनावणीच्या वेळी विभागीय आयुक्त नयना गुंडे, जिल्हाधिकारी आशिष येरेकर, विशेष पोलिस महानिरीक्षक महेश पाटील, पोलिस आयुक्त राकेश ओला, जिल्हा पोलिस अधीक्षक निकेतन कदम यांच्यासह आयोगाचे अधिकारी उपस्थित होते.

जनसुनावणीसाठी आलेल्यांची नोंदणी करून त्यांना टोकन क्रमांक देण्यात आले.



नियोजन भवनात दोन पॅनेल करून उपस्थित महिलांच्या तक्रारी ऐकून घेण्यात आल्या. त्यानंतर संवेदनशील प्रकरणी आयोगाच्या अध्यक्षा श्रीमती रहाटकर यांनी तक्रारदारांशी व्यक्तिशः संवाद साधला. जनसुनावणीत प्रामुख्याने पॉश, नातेसंबंधातील तडजोडीची प्रकरणे, घरगुती हिंसाचार आदी प्रकरणे समोर आली. काही प्रकरणी तक्रारदाराचे म्हणणे ऐकून घेऊन श्रीमती रहाटकर यांनी पोलिसांना तात्काळ गुन्हा नोंदविण्याचे निर्देश दिले. तसेच त्यांची प्रत सादर करण्यास सांगितले. तडजोडीच्या प्रकरणात काहीनी एकत्र राहण्याचे मान्य केले. जनसुनावणीत आली प्रकरणे ऐकून त्यावर तातडीने कार्यवाही

लाखो तरुणांना कंपन्या ठेवतात 'स्टँड बाय' वर ?

सिलेक्शननंतरही जॉइनिंगला टाळाटाळ; शासनाच्या नियमांना मोठ्या कंपन्यांकडून हरताळ

प्रतिनिधी ४ जुलै

दर्यापूर : 'तुमची निवड झाली आहे, पण जॉइनिंग लेटर नंतर पाठवू' - हे वाक्य ऐकून आनंदलेले लाखो सुशिक्षित बेरोजगार तरुण आजही घरात बसून आहेत. कॅम्पस इंटरव्यू, जॉब फेअर आणि ऑनलाईन भरती प्रक्रियेत निवड झाल्यानंतरही मोठ्या कंपन्या उमेदवारांना महिनोन्महिने 'स्टँड बाय' वर ठेवत असल्याचे धक्कादायक वास्तव समोर आले आहे. शासन म्हणते बेरोजगारांना दिलासा दिला हजारो तरुणांना नोकऱ्या दिल्या मात्र वास्तव वेगळेच आहे, राज्यातील विविध अभियांत्रिकी, आयटीआय, पदवीधर झालेल्या तरुणांच्या मुलाखती घेऊन कंपन्या 'ऑफर लेटर' देतात. पण प्रत्यक्ष रजु होण्याची तारीख मात्र सांगितली जात नाही. 'प्रोजेक्ट आला की बोलावू', 'कलायंटीची मंजुरी बाकी

आहे', 'बजेट फायनल झाले नाही' अशी कारणे देऊन ३ ते ६ महिने, कधी कधी दोन वर्ष उमेदवारांना वाट पाहायला लावली जाते. या काळात उमेदवार इतर नोकरीसाठी प्रयत्नही करू शकत नाही, कारण त्याच्याकडे कंपनीचे ऑफर लेटर असते. विदर्भातील अमरावती, अकोला, नागपूर येथील अनेक तरुणांनी नाव न सांगण्याच्या अटीवर सांगितले की, नामांकित आयटी आणि मॅन्युफॅक्चरिंग कंपन्यांनी कॅम्पसमधून निवड केली. करारनामा सुद्धा झाला, ऑफर लेटर मिळून ८ महिने झाले, पण ऑफर जॉइनिंग नाही. एचआरला फोन केला की ठपुढच्या बॅचमध्ये नक्कीउ असे उत्तर मिळते. विशेष म्हणजे, महाराष्ट्र सरकारच्या कौशल्य विकास विभागाच्या 'रोजगार मेळावा' धोरणानुसार निवड झालेल्या उमेदवाराला ४५ दिवसांत रजु करून घेणे बंधनकारक आहे.

पॉश कायद्याच्या प्रभावी अंमलबजावणीसाठी समितीने तक्रार निवारणासह जनजागृतीवर भर द्यावा

राष्ट्रीय महिला आयोगाच्या अध्यक्ष विजया रहाटकर

प्रतिनिधी ४ जुलै

अमरावती: मातृत्व, कर्तृत्व आणि नेतृत्व हा तिहेरी संगम सुरक्षित रहावा, यासाठी पॉश कायद्याची अंमलबजावणी चोख व्हावी, हे अत्यंत महत्त्वाचे आहे. प्रत्येक कामाचे ठिकाण हे सुरक्षितता, सन्मान आणि समान संधी देणारे असले पाहिजे. त्यादृष्टीने पॉश कायद्यांतर्गत आस्थापनांमध्ये स्थापित तक्रार निवारण समित्यांनी अधिक जागरूक राहून कायद्याची प्रभावी अंमलबजावणी होण्यासाठी प्रयत्न करावेत तसेच याबाबत जनजागृती करण्यावर भर द्यावा, असे आवाहन राष्ट्रीय महिला आयोगाच्या अध्यक्ष विजया रहाटकर यांनी आज येथे केले. कामाच्या ठिकाणी लैंगिक छळापासून संरक्षण (पॉश अॅक्ट) कायद्याबाबत कार्यशाळा श्रीमती



रहाटकर यांच्या उपस्थितीत नियोजन भवनात झाली, त्यावेळी त्या बोलत होत्या. जिल्हाधिकारी आशिष येरेकर, यवतमाळ जिल्हाधिकारी विकास मीना, बुलढाणा जिल्हाधिकारी डॉ. प्रवीण कुमार देवरे, विधी सचिव श्री. सहारे, महिला आयोगाचे उपसंचालक रामावतार सिंह, नंदिता प्रधान आदी उपस्थित होते. श्रीमती रहाटकर म्हणाल्या की, महाराष्ट्र हे संवेदनशील राज्य आहे. महिलांसाठी प्रत्येक कामाचे ठिकाण हे सुरक्षितता, सन्मान आणि समान

संधी देणारे असले पाहिजे. महिलांना सुरक्षित आणि भेदभावमुक्त कामाचे वातावरण मिळावे यासाठी 'पॉश'कायद्याची प्रभावी अंमलबजावणी आणि त्याचे नियमित ऑडिट होण्याची गरज आहे. राष्ट्रीय महिला आयोगामार्फत महिलांच्या विविध विषयांवर वेगवेगळे संशोधन सातत्याने सुरू असतात. या संशोधनातून स्त्रियांसाठी आवश्यक कायदे, त्यांचे अधिकार यावर निर्णय घेण्यास मदत होते.